

# आज बहनों के खाते में आएंगे 1541 करोड़

झाबुआ जिले के पेटलावद में होगा राज्य स्तरीय कार्यक्रम

**1250 रुपए की ये अंतिम किस्त होगी | 1500 रुपए अगले माह से मिलेंगे**

प्रशासनिक संवाददाता भोपाल, 11 सितंबर. मुख्यमंत्री डॉ. मोहन यादव 12 सितंबर शुक्रवार को राज्य स्तरीय कार्यक्रम में झाबुआ जिले के पेटलावद से मुख्यमंत्री लाइली बहना योजना के तहत प्रदेश की 1.26 करोड़ से अधिक लाइली बहनों के खाते में 28वीं किस्त के 1541 करोड़ से अधिक राशि का सिंगल क्लिक के माध्यम से अंतरण करेंगे।

ये आखिरी किस्त होगी, जिसमें 1250 रुपये दिये जाएंगे, उसके बाद अगले माह दीपावली

से पहले बहनों को प्रतिमाह 1500 रुपये अंतरित किये जाएंगे। कार्यक्रम में मुख्यमंत्री डॉ. यादव सामाजिक सुरक्षा पेंशन योजना के तहत प्रदेश के 53.48 लाख से अधिक पेंशन हितग्राहियों के खातों में 320.89 करोड़ से अधिक राशि का सिंगल क्लिक से अंतरण करेंगे। प्रधानमंत्री उज्वला योजना के एलपीजी कनेक्शनधारी उपभोक्ता एवं गैर प्रधानमंत्री उज्वला

योजना श्रेणी में मुख्यमंत्री लाइली बहना योजना के अंतर्गत पंजीकृत लाइली बहनों एवं विशेष पिछड़ी जनजाति की आर्थिक योजनान्तर्गत पंजीकृत 31 लाख से अधिक बहनों के खातों में 450 रुपये गैस रिफिल की 48 करोड़ से अधिक की राशि का सिंगल क्लिक से अंतरण भी करेंगे।

**345.34 करोड़ रुपये लागत के विकास कार्यों का होगा भूमिपूजन एवं लोकार्पण:**

## कांग्रेस विधायक निर्मला सप्रे का निर्वाचन शून्य करने की मांग

हाईकोर्ट में नेता प्रतिपक्ष सिंघार ने दायर की याचिका

जबलपुर, 11 सितम्बर. मध्य प्रदेश हाईकोर्ट में विधानसभा में नेता प्रतिपक्ष उमंग सिंघार ने एक याचिका दायर की है। इसके जरिए अपनी ही पार्टी कांग्रेस से विधायक निर्मला सप्रे का निर्वाचन शून्य करने की मांग की गई है। याचिका में विधानसभा अध्यक्ष नरेंद्र सिंह तोमर को भी पक्षकार बनाया गया है। मामले में शीघ्र सुनवाई संभावित है।

याचिका के अनुसार पूर्व में

विधानसभा अध्यक्ष तोमर को शिकायत की गई थी, लेकिन निर्धारित 90 दिन के भीतर कार्रवाई सुनिश्चित नहीं की गई। इसीलिए पहले हाईकोर्ट की इंटर बेंच में याचिका दायर की गई थी। वह याचिका क्षेत्राधिकार के बाहर का मामला निरूपित कर निरस्त कर दी गई थी।

हालांकि अन्य बेंच में मामला दायर करने स्वतंत्र कर दिया गया था, जिसके बाद हाईकोर्ट में मुख्यपीठ जबलपुर में याचिका दायर की गई है। याचिका में कांग्रेस विधायक सप्रे पर पार्टी विरोधी गतिविधि का आरोप लगाया गया है।

गांधीसागर फॉरेस्ट रिट्रीट का भी आज शुभारंभ करेंगे सीएम

मुख्यमंत्री डॉ. मोहन यादव शुक्रवार 12 सितम्बर को मंदसौर में गांधीसागर फॉरेस्ट रिट्रीट के चौथे संस्करण का शुभारंभ करेंगे। यह रिट्रीट लहूजी एंड संस द्वारा मग्न पर्यटन बोर्ड के सहयोग से विकसित किया गया है, जो लकड़ी कापिंग, एडवेंचर टूरिज्म और सांस्कृतिक गतिविधियों का अनुदा संगम है। गांधीसागर फॉरेस्ट रिट्रीट के दौरान पर्यटक टैट सिटी में हॉट-एयर बलूनिंग, पैरामोटिंग, जेट स्कीइंग, कार्याकिंग और मोटर बोटिंग जैसी रोमांचक गतिविधियों का आनंद ले सकेंगे। हिमालाजगढ़ किले की हैरिटेज ट्रेल, गांधीसागर अभयारण्य में वन्यजीव सफारी और ग्रामीण जीवन के अनुभव भी पर्यटकों के आकर्षण का हिस्सा रहेंगे। इस रिट्रीट में पर्यावरण संरक्षण और जैव विविधता पर विशेष ध्यान दिया गया है।

मुख्यमंत्री राज्य स्तरीय कार्यक्रम में झाबुआ जिले के 345.34 करोड़ रुपये लागत के 72 से अधिक विकास कार्यों का भूमिपूजन एवं लोकार्पण करेंगे, जिसमें विभिन्न विभागों के 194.56 करोड़ रुपये के 35 विकास कार्यों का भूमिपूजन एवं

150.78 करोड़ रुपये लागत के 37 विकास कार्यों का लोकार्पण शामिल है। मुख्यमंत्री डॉ. यादव जिला प्रशासन द्वारा तैयार जनजातीय आयुर्वेदिक परंपरा एवं चिकित्सा ज्ञान पर केंद्रित पुस्तक झाबुआ के संजीवक का विमोचन करेंगे।



जनसंपर्क आयुक्त सक्सेना ने की सीएम डॉ. यादव से भेंट  
भोपाल, मुख्यमंत्री डॉ. मोहन यादव से नवागत आयुक्त जनसंपर्क दीपक सक्सेना ने मुख्यमंत्री निवास स्थित समतल भवन में सौजन्य भेंट की।

नवागत आयुक्त जनसंपर्क दीपक सक्सेना ने किया कार्यभार ग्रहण  
भोपाल. नवागत आयुक्त जनसंपर्क दीपक सक्सेना ने गुरुवार को जनसंपर्क संचालनालय में कार्यभार ग्रहण किया. उन्होंने जनसंपर्क के अधिकारियों से परिचय प्राप्त कर चर्चा की. इस अवसर पर अपर संचालक जी.एस. वाधवा, संजय जैन सहित विभागीय अधिकारी उपस्थित रहे.

एक नजर में 90 लाख के गबन के मामले में 9 वेंडर फरार

बड़वानी. पाटी विकासखंड क्षेत्र में ग्राम पंचायतों के कार्यों में करीब 90 लाख रुपए के गबन के मामले में आरोपी नी वेंडर अभी भी पुलिस की गिरफ्त से बाहर है. इस मामले को लेकर जिला पंचायत की मुख्य कार्यपालन अधिकारी ने पुलिस अधीक्षक को पत्र भी लिखा है. जानकारी के अनुसार जनसुनवाई में शिकायत को लेकर जांच दाल का गठन किया गया था, जिसमें पाटी विकासखंड के सेमलेट, लिम्बी, कंडरा, वेरवाड़ा, ओसाडा और आवली ग्राम पंचायतों के निर्माण कार्यों की जांच की गई थी. जांच दल के प्रतिवेदन में अधिकांश कार्य गुणवत्ता हीन अथवा राशि निकालने के बाद भी निर्माण स्थल पर नहीं पाए गए. ग्राम पंचायतों के द्वारा पोर्टल पर बिना जीएसटी/ टिन नंबर के अस्पष्ट एवं कोरे बिल अपलोड कर राशि का आहरण किया गया. इसमें सरपंच, सचिवों और सहायक सचिवों द्वारा वेंडर के खाते में शासकीय राशि का भुगतान कर दिया गया. जिसको लेकर जिला पंचायत की मुख्य कार्यपालन अधिकारी काजल जावला के निर्देश पर संबंधित ग्राम पंचायत के सरपंचों, सचिवों व सहायक सचिवों और संबंधित वेंडर के विरुद्ध 25 मई को विभिन्न धाराओं के अंतर्गत प्रकरण दर्ज किया गया था. इसके बाद सरपंचों सचिवों, सहायक सचिवों ने प्राथमिकी के विरुद्ध कोर्ट से स्ट्रे प्राप्ति की जांच पूर्ण होने तक उनके विरुद्ध बलपूर्वक कार्रवाई नहीं की जाए.

## मूसलाधार बारिश को लेकर अलर्ट, तेज हवाएं चलेंगी

नवभारत रिपोर्टर भोपाल, 11 सितंबर. मग्न में अगले 24 घंटे के दौरान अनुपपुर, डिंडीरी, मंडला, बालाघाट सहित जिलों में मूसलाधार बारिश के आसार बने हैं. मौसम विभाग ने इन जिलों में तेज हवाओं के चलने और भारी बारिश की संभावना जताई है. इसके साथ ही प्रदेश के अशोकनगर, शिवपुरी, खरगोन, धार, नर्मदापुरम, बैतूल, हरदा और नीमच सहित जिलों में भारी बारिश की संभावना जताई है.

जिसके चलते जिलों में येलो अलर्ट जारी किया गया है. बता दें कि प्रदेश में इन दिनों भारी बारिश



के चलते कई इलाके जलमग्न हो गए हैं. प्रशासन ने बाढ़ प्रभावित क्षेत्रों में लोगों के जाने पर भी

मनाही की है. मौसम वैज्ञानिकों के मुताबिक एक सुस्पष्ट निम्न दाब क्षेत्र उत्तर-

पश्चिम अरब सागर और संलग्न दक्षिण-पश्चिम पाकिस्तान पर अवस्थित है.

अगले 12 घंटों के दौरान इसके लगभग पश्चिम की ओर बढ़ने और धीरे-धीरे उसी क्षेत्र में एक निम्न दाब क्षेत्र में कमजोर होने की संभावना है. वर्तमान में मानसून ट्रफ़ मध्य समुद्र तल पर श्री गंगानगर, बरेली, बाराबंकी, देहरी, पुरूलिया, दीहा और फिर दक्षिण-पूर्व की ओर उत्तर-पूर्व बंगाल की खाड़ी विस्तृत है. उत्तरी तटीय आंध्र प्रदेश और संलग्न दक्षिण ओडिशा पर ऊपरी हवा का चक्रवातीय परिसंचरण मध्य समुद्र तल से 4.5 किमी की ऊंचाई पर सक्रिय है और ऊंचाई के साथ दक्षिण की ओर झुका हुआ है.

## कलेक्टर खाद का वितरण व्यवस्थित ढंग से कराएं

किसान कल्याण एवं कृषि विकास मंत्री ने दिए निर्देश

प्रशासनिक संवाददाता भोपाल, 11 सितंबर. किसान कल्याण एवं कृषि विकास मंत्री एदल सिंह कषाना ने कहा है कि प्रदेश के सभी जिलों में खाद की पर्याप्त उपलब्धता है. उन्होंने सभी जिला कलेक्टरों को अपने जिले में खाद का वितरण व्यवस्थित ढंग से कराने के निर्देश दिये हैं. उन्होंने कहा कि प्रदेश में गत वर्ष की तुलना में इस वर्ष अधिक खाद उपलब्ध होगी. प्रदेश में गत वर्ष 1 अप्रैल से 9 सितम्बर 2024 तक 13.96 लाख मीट्रिक टन की कुल उपलब्धता थी, जिसमें से 9.71 लाख मीट्रिक टन का विक्रय किया जा चुका है एवं 4.25 लाख मीट्रिक टन डी.ए.पी. + एन.पी.के. प्रदेश में उपलब्ध है. प्रदेश के लिए प्रतिदिन लगभग 7 से 8 रैक विभिन्न जिलों के लिए आ रही हैं.



यूरिया उपलब्ध है. प्रदेश में गत वर्ष 1 अप्रैल से 9 सितम्बर 2024 तक 9.39 लाख मीट्रिक टन डी.ए.पी. + एन.पी.के. का विक्रय हुआ था जिसके विरुद्ध इस वर्ष 9 सितंबर तक 13.96 लाख मीट्रिक टन की कुल उपलब्धता थी, जिसमें से 9.71 लाख मीट्रिक टन का विक्रय किया जा चुका है एवं 4.25 लाख मीट्रिक टन डी.ए.पी. + एन.पी.के. प्रदेश में उपलब्ध है. प्रदेश के लिए प्रतिदिन लगभग 7 से 8 रैक विभिन्न जिलों के लिए आ रही हैं.

## कांग्रेस की 'किसान न्याय यात्रा' आज

उज्जैन से शुरू होगी यात्रा, दिग्गज नेता होंगे शामिल

विशेष संवाददाता, भोपाल मुख्यमंत्री मोहन यादव के गृह जिले उज्जैन में शुक्रवार, 12 सितम्बर 2025 को कांग्रेस पार्टी अपनी किसान न्याय यात्रा की शुरुआत करने जा रही है. कांग्रेस नेताओं ने इस रैली को भाजपा सरकार की किसान विरोधी और जनविरोधी नीतियों के खिलाफ ऐतिहासिक आंदोलन करार दिया है.

कार्यक्रम में प्रदेश कांग्रेस प्रभारी हरीश चौधरी, प्रदेश कांग्रेस अध्यक्ष जीतू पटवारी, नेता प्रतिपक्ष उमंग सिंघार, पूर्व मुख्यमंत्री दिग्विजय सिंह, एआईसीसी महासचिव एवं

राजस्थान के पूर्व उपमुख्यमंत्री सचिन पायलट सहित वरिष्ठ नेता, विधायक, जिला अध्यक्ष और हजारों कार्यकर्ता शामिल होंगे. कांग्रेस नेताओं ने लगाए आरोप कांग्रेस नेताओं ने आरोप लगाया कि मुख्यमंत्री मोहन यादव अपने ही गृह जिले के किसानों की

रैली में भाजपा को वोट चोर, किसान विरोधी और बेरोजगारी की जननी बताने वाला सशक्त संदेश दिया जाएगा। कांग्रेस ने घोषणा की कि मुख्यमंत्री के गृह जिले से उठी यह गूंज पूरे प्रदेश में भाजपा सरकार की जड़ें हिला देगी। अब जनता झूठे वादों और जुमलों से नहीं बहकेगी, बल्कि न्याय और हक की लड़ाई लड़ने वाली कांग्रेस के साथ खड़ी है।

व्यथा सुनने को तैयार नहीं हैं. उज्जैन के किसान कर्ज, महंगाई और खाद संकट से जूझ रहे हैं, लेकिन भाजपा सरकार आंख मूंदकर बैठी है. कांग्रेस के अनुसार, यह न्याय यात्रा केवल किसानों की समस्याओं तक सीमित नहीं है, बल्कि युवाओं की बेरोजगारी, महिलाओं की असुरक्षा और आम जनता की उपेक्षा के खिलाफ भी संघर्ष है.

## रैली में दिया जाएगा सशक्त संदेश

रैली में भाजपा को वोट चोर, किसान विरोधी और बेरोजगारी की जननी बताने वाला सशक्त संदेश दिया जाएगा। कांग्रेस ने घोषणा की कि मुख्यमंत्री के गृह जिले से उठी यह गूंज पूरे प्रदेश में भाजपा सरकार की जड़ें हिला देगी। अब जनता झूठे वादों और जुमलों से नहीं बहकेगी, बल्कि न्याय और हक की लड़ाई लड़ने वाली कांग्रेस के साथ खड़ी है।

## मुरैना में किसान जन जागरण यात्रा शुरू

मुरैना, 11 सितंबर (वार्ता) कैलारस सहकारी शक्कर कारखाने को सरकार द्वारा 61 करोड़ रुपए में एमएसएमई को सौंपने के विरोध में किसानों ने आज से जन जागरण यात्रा की शुरुआत की. किसानों की मांग है कि सरकार कारखाने को बँचाने के बजाय पुनः चालू करे. यह यात्रा गुरुवार को कैलारस शक्कर कारखाना परिसर से प्रारंभ होकर सबलगाढ़, जौरा, सुमावली, पोरसा, अंबाह, दिमनी होते हुए मुरैना पहुंचेगी और 21 सितंबर को एक विशाल किसान जन सत्याग्रह सभा के रूप में समाप्त होगी.

## पैदल मार्च के बाद प्राचार्य हटीं


बड़वानी, 11 सितंबर (वार्ता) जिले के मेणीमाता स्थित शासकीय उच्चतर माध्यमिक विद्यालय के विद्यार्थियों के पैदल मार्च के बाद प्रभारी प्राचार्य को हटा दिया गया. विद्यार्थियों ने प्राचार्य और शिक्षकों के खिलाफ आवाज उठाते हुए बड़वानी जाने के लिए 35 किमी पैदल मार्च शुरू किया था. छात्रों ने प्रभारी प्राचार्य साधना पाटीदार पर मनमानी,

फीस व छात्रवृत्ति में अनियमितता, खेलकूद की गतिविधियों और स्वच्छता की उपेक्षा के साथ-साथ परीक्षा में फेल करने की धमकी देने का आरोप लगाया है. सूचना पर बीईओ आरएस जाधव और तहसीलदार हिंदेंद्र भावसार बरखोदरा पहुंचे और छात्रों को समझाने का प्रयास किया. विद्यार्थी सड़क पर बैठ गए और नारेबाजी करने लगे.

## स्व. तिवारी की प्रतिमा लगाने का विरोध विंध्यवासियों का अपमान

विशेष संवाददाता भोपाल, 11 सितंबर. पूर्व नेता प्रतिपक्ष एवं विधायक अजय सिंह ने रीवा में वरिष्ठ नेता स्व. श्रीनिवास तिवारी की प्रतिमा स्थापना में पुलिस विभाग द्वारा अड़ंगा लगाए जाने को द्वेषपूर्ण करार देते हुए कड़ी आलोचना की है. उन्होंने इसे विंध्यवासियों का अपमान बताया.

अजय सिंह ने याद दिलाया कि 31 मार्च 2018 को रीवा नगर निगम परिषद ने सर्वसम्मति से एसएफ चौराहे पर तिवारी की प्रतिमा लगाने का प्रस्ताव पारित किया था. इसके लिए 30 दिसम्बर 2022 को विधिवत टेंडर जारी हुआ और 20 सितम्बर 2023 को कार्य आदेश भी जारी कर दिया गया. इस दौरान विद्युत विभाग, सड़क विकास प्राधिकरण और लोक निर्माण विभाग ने अनापत्ति प्रमाण पत्र (एनओसी) दे दिए, लेकिन पुलिस विभाग ने एनओसी जारी करने से इंकार कर दिया, जिससे कार्य रुक गया.



तिवारी की प्रतिमा का अनावरण उनके जन्मदिवस 17 सितम्बर को होना प्रस्तावित है. नगर निगम बोते दस दिनों से

अजय सिंह ने कहा कि जब जमीन राज्य सरकार की ही है तो तत्कालीन कारण बताकर रोक-टोक करना अनुचित है। उन्होंने कहा, श्रीनिवास तिवारी विंध्य की माटी के सपुत और सर्वमान्य नेता थे। उनकी प्रतिमा स्थापना में अंतिम समय पर बाधा डालना दुर्भावनापूर्ण है। सिंह ने मुख्यमंत्री डॉ. मोहन यादव से तत्काल हस्तक्षेप कर अवरोध दूर करने की अपील की ताकि तय समय पर प्रतिमा का अनावरण हो सके और विंध्य की जनता की भावनाओं का सम्मान हो।

एसएफ चौराहे पर कार्य कर रहा था, किंतु पुलिस अधिकारियों ने आपत्ति दर्ज कराते हुए निर्माण रोक दिया.

पुलिस का दावा है कि भूमि उनके अधिकार क्षेत्र में है, जबकि नगर निगम का कहना है कि जमीन मग्न शासन की है.

### फ्री चेकअप और आयुर्वेदिक दवाइयों का वितरण

श्री प्रफुल्ल कुमार माहेश्वरी नवभारत चैरिटेबिल ट्रस्ट

नवभारत परिसर में 1 सितम्बर से

द्वारा फ्री चेकअप और आयुर्वेदिक दवाइयों का वितरण

डॉ. अजय सिंह पंगार द्वारा इलाज किया जावेगा, कृपया सब लोग इस सेवा का लाभ उठावें

समय- प्रतिदिन शाम को 4 से 7 बजे तक

3, इन्दिरा प्रेम कॉम्प्लेक्स, रामगोपाल माहेश्वरी मार्ग, महाराणा प्रताप नगर जौन-1, भोपाल म.प्र.